

ફરજિયાત કર્મના

ફરજિયાત કર્મના, ફળ ભોગવવા;
તેમાંથી રાગ-દ્વેષ, ઊપજતા નવા.---ફરજિયાત...

જ્યાં સુધી છે દેહરૂપ, કાર્ય ફરજિયાત;
તેમાં રાગે-દ્વેષે બીજાં, ભવનાં હિસાબ.

કાર્યની કિંમત નથી, કષાયો જોવા;
આપણાં જ સ્પંદનોથી, પડ્યાં અવનવા.---ફરજિયાત...

અજ્ઞાન છે ત્યાં સુધી, કર્મ થાવાના;
આત્મજ્ઞાની 'ઈફેક્ટો'ને, ના સ્વીકારતા.

ગાળ યા તો ફૂલ ચડે, દશ્યો નીરખવાં;
આત્મા બેઠો છે અંદર, બંધનથી છૂટવાં.---ફરજિયાત...

શુદ્ધ ઉપયોગે કર્મો, ખપી જવાનાં;
નિર્જરા છે "જ્ઞાની" પાસે, બેસી જવામાં.

આત્માને અડતા નથી, 'પરમાણુ' પ્રાપ્ત;
મનખાને સિદ્ધ-મંદિર મળિયું, 'વીતરાગ' થાવા.---ફરજિયાત...

